

وَعَلَى عَبْدِهِ الْمَسِيحِ الْمَوْعُودِ

نَحْمَدُهُ وَنُصَلِّي عَلَى رَسُولِهِ الْكَرِيمِ

بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ



دفتر مجلس انصار اللہ بھارت

Office Of The Majlis Ansarullah Bharat

Mohallah Ahmadiyya Qadian-143516, Distt.Gurdaspur (Punjab) INDIA



सारांश ख़ुतब: जुम: सय्यदना अमीरुल मोमिनीन हज़रत मिर्ज़ा मसरूर अहमद ख़िलाफ़तुल मसीह अलख़ामिस अय्यदहुल्लाहु तआला बिनसिहिल अज़ीज़ बयान फ़र्मादा 30 मई 2025, स्थान मस्जिद मुबारक, इस्लामाबाद, यू.के.

हमें चाहिए कि ख़िलाफ़त के साथ जुड़े रहें।
और ख़िलाफ़त के निज़ाम को कायम करने के लिए हर कुरबानी के लिए तय्यार रहें।

Mob: 9682536974 E.mail. ansarullah@qadian.in Khulasa khutba-30.05.2025

محله احمدیہ قادیان، پنجاب-143516

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

أَحْمَدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَالِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ - اهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

तशहहद तअव्वुज़ तथा सूर: फ़ातिह: की तिलावत के बाद हुज़ूर-ए-अनवर अय्यदहुल्लाहु तआला बिनसरिहिल अज़ीज़ ने फ़रमाया-

وَأَقْسَمُوا بِاللَّهِ جَهْدَ أَيْمَانِهِمْ لَئِنْ أَمَرْتَهُمْ لَيَخْرُجُنَّ قُلْ لَا تُقْسِمُوا طَاعَةٌ مَعْرُوفَةٌ إِنَّ اللَّهَ خَبِيرٌ بِمَا تَعْمَلُونَ

قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ وَإِنْ تُطِيعُوا تَهْتَدُوا وَمَا عَلَى

الرَّسُولِ إِلَّا الْبَلَاغُ الْمُبِينُ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ

قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُنِي شَيْئًا وَمَنْ كَفَرَ بَعْدَ

ذَلِكَ فَأُولَئِكَ هُمُ الْفَاسِقُونَ وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ

अल्लाह तआला के फ़ज़ल से अहमदिय्या जमाअत में ख़िलाफ़त का निज़ाम कायम हुए 117 वर्ष बीत चुके हैं। 1908 में यह निज़ाम कायम हुआ। अतः यह अल्लाह तआला का महान उपकार है अहमदिय्या जमाअत पर कि हम एक ऐसे निज़ाम का भाग हैं जिसकी पेशगोई अल्लाह तआला ने फ़रमाई कि मसीह व मेहदी के आगमन के बाद एक ऐसा दौर शुरू होगा जो इस्लाम के पुनरोत्थान का दौर है और फिर उसी निज़ाम में ख़िलाफ़त का दौर भी शुरू होगा जिसके बारे में आंहुज़रत सलल्लाहु अलैहि वसल्लम ने स्पष्ट रूप में भविष्य वाणी की थी कि तुम में नबुव्वत कायम रहेगी जब तक अल्लाह चाहेगा, फिर वह उसको उठा लेगा और ख़िलाफ़त अला मिन्हाजुन्नबुव्व: (नबुव्वत के दौर की तरह ख़िलाफ़त) स्थापित होगी, फिर अल्लाह तआला जब चाहेगा इस नेमत को भी उठा लेगा, फिर उसके विधान के अनुसार कष्टदायक राज्य कायम होगा, जब यह दौर पूरा होगा तो इससे भी बढ़ कर कष्ट एवं पीड़ा देने वाला राज्य स्थापित होगा, और यह फ़रमा कर आप स. चुप हो गए। अतः यह

पेशगोई थी आंहज़रत सलल्लाहु अलैहि वसल्लम की जिसके अनुसार अल्लाह तआला के फ़ज़ल से हज़रत मसीह मौऊद अलैहिस्सलाम की नियुक्ति के बाद एक नया दौर इस्लाम के पुनरोत्थान का आरम्भ हुआ और आप अलै. के निधन के बाद खिलाफ़त का दौर भी शुरू हुआ।

हुज़ूरे अनवर ने तिलावत फ़र्मूदः आयतों का अनुवाद पेश करने के बाद फ़रमाया कि इन आयतों से पूर्णतः स्पष्ट है कि अल्लाह तआला ने मुसलमानों से वादा किया है कि तुम में खिलाफ़त का निज़ाम कायम होगा। खुल्फ़ाए राशिदीन का ज़माना तीस साल तक रहा, अब तीस साल तक के लिए तो यह वादा नहीं था बल्कि एक व्यापक वादा था और इसकी व्याख्या आंहज़रत सलल्लाहु अलैहि वसल्लम ने भी फ़रमा दी। अतएव इस बात को हम अहमदियों को याद रखना चाहिए कि हमने हज़रत मसीह मौऊद अलै. को मानकर अल्लाह तआला के आदेशों पर अमल करने का एक संकल्प किया है, परन्तु इसके लिए भी शर्तें हैं। अतः इन शर्तों को पूरा करना भी हमारे लिए अनिवार्य है।

हज़रत मसीह मौऊद अलै. फ़रमाते हैं- सो ऐ मित्रो! जबकि कदीम (अनादि काल) से अल्लाह की सुन्नत यही है कि खुदा तआला दो कुदरतें (ज़ोर) दिखलाता है ता मुखालिफ़ों की दो झूठी खुशियों का विनाश करके दिखलावे.....में खुदा की तरफ़ से कुदरत के रंग में ज़ाहिर हुआ और मैं खुदा की एक मुजस्सम (साकार) कुदरत हूँ और मेरे बाद कुछ और वजूद होंगे जो दूसरी कुदरत का मज़हर होंगे (प्रतिरूप) होंगे। सो तुम खुदा की कुदरत सानी (दूसरी कुदरत) के इंतज़ार में इकट्ठे होकर दुआ करते रहो और चाहिए कि हर एक सालिहीन (दिव्य पुरुष) की जमाअत हर एक देश में इकट्ठे होकर दुआओं में लगे रहें ता दूसरी कुदरत आसमान से नाज़िल हो। उस समय जब आप अलै. ने यह इरशाद फ़रमाया था, हिन्दुस्तान में जमाअत थी और थोड़े से लोग बहार होंगे, परन्तु यह पेशगोई भी आपने एक रंग में फ़रमा दी कि हर देश में यह दुआ करते रहें, मानो कि भविष्य में ऐसा ज़माना आएगा कि जब दुनिया में हर जगह अहमदिय्या जमाअत फैल जाएगी, और आज हम वह ज़माना देख रहे हैं कि दुनिया में जमाअते अहमदिय्या फैली हुई है, और हर जगह खिलाफ़त से वफ़ा और प्यार और मुहब्बत का सम्बन्ध हमें नज़र आता है और भविष्य में सदेव इसके अनुसार अल्लाह तआला अपने फ़ज़लों से हमें प्रदान करता चला जाएगा क्योंकि यह अल्लाह तआला का वादा है। अतः हमें चाहिए कि खिलाफ़त के साथ जुड़े रहें और खिलाफ़त के निज़ाम को कायम करने के लिए हर कुरबानी के लिए तय्यार रहें।

कुछ लोग समझते हैं कि शायद खिलाफ़त, मलूकियत (राजा प्रथा) में बदल जाए, जमाअत अहमदिय्या में भी, इस पर हज़रत मुस्लेह मौऊद रज़ी. ने बड़ी सखती से इसका रद्द फ़रमाया, बड़ा खंडन किया और आपने फ़रमाया कि मलूकियत अहमदिय्या जमाअत में नहीं आएगी जब तक रूहानियत और तक्वा कायम है, इन्शाल्लाह तआला. निज़ामे खिलाफ़त जो है, अल्लाह तआला के फ़ज़ल से वह व्यवस्था है जो अल्लाह तआला की इच्छानुसार कायम हुआ और उसी के अनुसार चलता रहेगा, न कि किसी प्रकार की सांसारिक बादशाहत इसमें आएगी. खलीफ़ा-ए-वक़्त तो अपनी नमाज़ों में रातों को उठ कर जमाअत के लोगों के लिए दुआ करता है, क्या कोई राजा ऐसा है जो यह काम करता हो. अतः इस बात को यदि हम याद रखें और इसके अनुसार कर्म भी करें तो फिर हम कामयाब हो सकते हैं. खिलाफ़त का यह ऐसा निज़ाम है कि अल्लाह तआला खुद दिलों को फेरता है, यही अल्लाह तआला का समर्थन है और सदेव हर एक खिलाफ़त के ज़माने में हमने देखा है, अब दुनिया में आज आप भी देख

लें कि अहमदिय्या जमाअत ही है जो एक निज़ाम में पिरोई हुई है और अल्लाह तआला की कृपा से जमाअत से जुड़ी हुई, खिलाफ़त से जुड़ी हुई, रहने के कारण इन पर अल्लाह तआला के असंख्य फ़ज़ल हैं। यह ठीक है कि दुश्मनों की तरफ़ से अहमदिय्या जमाअत पर अत्यधिक कष्टों की भरमार की जा रही है, विशेष रूप से पाकिस्तान में तथा कुछ अन्य देशों में भी, किन्तु अल्लाह तआला के फ़ज़ल से सब अपने ईमान पर कायम हैं और इसके बावजूद इस बात पर कायम हैं कि ये कठिनाईयाँ हमें हमारे दीन से नहीं हटा सकतीं और इसके बदले में अल्लाह तआला हम पर और हमारी नस्लों पर जो पुरस्कारों की वर्षा कर रहा है, उसका कोई मुक़ाबला ही नहीं है।

अतएव यदि हमने वास्तविक लाभ प्राप्त करना है खिलाफ़त की कृपा से, और वास्तविक रूप में अल्लाह तआला की कृपाओं का उत्तराधिकारी बनना है तो फिर हमें हर प्रकार के शिर्क से, अपने अहंकार से तथा अहम् से अपने आपको मुक्ति दिलानी होगी और इनसे अपने आपको पाक करना होगा। फिर अल्लाह तआला ने यह फ़रमाया कि ये लोग ऐसे हैं जो नमाज़ का क़याम करने वाले हैं, जो ज़कात की अदाएगी करने वाले हैं। हर अहमदी को अल्लाह तआला के इस आदेश को याद रखना चाहिए, हर अहमदी को जो अपने आपको खिलाफ़त से सम्बद्ध समझता है और उसके साथ जुड़ कर रहना चाहता है और उससे लाभान्वित होना चाहता है, उसको यह बात सामने रखनी होगी कि हमने नमाज़ों के क़याम की ओर भरपूर ध्यान देना है।

हज़रत मुस्लेह मौऊद रज़ी. ने नमाज़ों के क़याम की व्याख्या करते हुए एक स्थान पर अति सुन्दर रंग में यह फ़रमाया कि सलात का अति उत्तम भाग जुमः है जिसमें इमाम खुतबः पढ़ता है और नसीहतें करता है जिससे क़ौमी एकता एवं अखंडता पैदा होती है, सबका क़िबला एक तरफ़ रखता है। आजकल मैं इस्लाम के इतिहास पर बातें कर रहा हूँ। आहज़रत सलल्लाहु अलैहि वसल्लम के जीवन परिचय के विषय में बातें कर रहा हूँ, इसमें भी कई बातें ऐसी आ जाती हैं जो हमारे लिए नसीहत होती हैं और लोग इनके द्वारा बड़े लाभान्वित हो रहे हैं, इसके अतिरिक्त कि उनको इस्लाम के इतिहास का पता लग रहा है। अतः यह खिलाफ़त ही वह माध्यम है जो अल्लाह तआला ने हममें पैदा किया हुआ है, जिसके द्वारा एक इकाई अहमदिय्या जमाअत में पैदा हो गई है और दुनिया के दो सौ पन्द्रह देशों में रहने वाला हर अहमदी एक इकाई बन कर इस निज़ाम से जुड़ा हुआ है और अपना सुधार करने का प्रयास करता है। अल्लाह तआला ने ज़कात अदा करने का भी आदेश दिया है, यह भी अपनी धन सम्पत्ति को पवित्र करने के लिए अनिवार्य है, इसमें शेष अन्य कुर्बानियाँ भी शामिल हैं। आज हम देखते हैं कि केवल अहमदिया जमाअत के द्वारा ही यह अर्थ व्यवस्था जारी है।

हुज़ूरे अनवर ने फ़रमाया- कुछ ऐसी परिस्थितियाँ हैं जिनके कारण कुछ स्थानों पर कुछ कठिनाईयाँ भी आ रही हैं, परन्तु जो अहमदी हैं वे इन समस्त दुविधाओं को देखने के बावजूद इस बात पर अल्लाह का शुक्र करते हैं कि हमारे अन्दर खिलाफ़त का निज़ाम कायम है जो हमें संतुष्टि भी देता है और हमारी आवश्यकताओं को भी पूरा करने का प्रयास करता है। हज़रत मसीह मौऊद अलै. ने फ़रमाया था कि दुनिया में कई घटनाएँ प्रकट होंगी, कुछ तो प्राकृतिक आपदाओं की घटनाएँ हैं, कुछ इंसानों की अपनी ग़लतियों के कारण युद्ध हो रहे हैं और उपद्रव पैदा हुए हैं। यदि इन लोगों ने अब भी अल्लाह तआला की ओर ध्यान नहीं दिया तो फिर एक विनाश दुनिया पर आने वाला है जिसकी हज़रत

मसीह मौऊद अलै. ने कई बार पेशगोई फ़रमाई है, अतएव खिलाफ़त की व्यवस्था के साथ जुड़ने वालों का दायित्व है कि वे इस तरफ़ ध्यान दें कि हमने दुनिया को भी विनाश से बचाना है और फिर इसके लिए दुनिया को अल्लाह तआला की ओर लाने का भरसक प्रयास करें और पैग़ाम को पहुंचाने के लिए अपने यथासम्भव संसाधनों एवं प्रतिभाओं को उपयोग में लाएं और इसके लिए अल्लाह तआला के विशेष फ़ज़ल हर अहमदी पर हों और वह अपनी नस्लों को और अपने आपको भी आपदाओं से बचाने वाला होगा, क्योंकि ये आपदाएँ एवं विनाश जो हैं ये अत्यधिक गंभीर स्थिति धारण करती चली जा रही हैं और पता नहीं कि आगे और क्या स्थिति धारण करें जिसकी कल्पना मानव भी नहीं कर सकता. अतएव हमें सदेव याद रखना चाहिए कि अहमदिय्या खिलाफ़त के साथ जुड़ने से ही अब दुनिया की सलामती है।

हुज़ूरे ने हज़रत मसीह मौऊद अलै. का एक उद्धरण पेश करते हुए फ़रमाया कि हज़रत मसीह मौऊद ने फ़रमाया था कि अल्लाह तआला ने मुझसे वादा फ़रमाया है कि इस दुनिया का समापन नहीं होगा जब तक अल्लाह तआला मेरे सब वादे पूरे न कर दे, कुछ मेरे जीवन काल में और कुछ मेरे बाद. अतः हममें से हर एक का काम है कि खुदा की प्रतिष्ठा दिलों में बिठाने वाले बनें और क्रियात्मक रूप में खुदा तआला की तौहीद को अभिव्यक्त करने वाले, सम्पूर्ण आज्ञा पालन का नमूना दिखाने वाले और ईमान में उन्नति करते चले जाने वाले हों. अल्लाह तआला हमें इसकी तौफ़ीक़ अता फ़रमाए कि हममें से हर एक खिलाफ़ते अहमदिय्या को कायम रखने के लिए हर कुरबानी के लिए तय्यार रहे और हम जो प्रतिज्ञा करते हैं, उसे पूरा करने वाले हों, और अल्लाह तआला हमारे जीवन में ऐसा ज़माना लेकर आए कि जब हम देखें कि दुनिया में अल्लाह तआला की वहदानियत (एकेश्वरवाद) का झंडा हर जगह लहरा रहा है और आहज़रत सलल्लाहु अलैहि वसल्लम की गुलामी में लोग झुंड के झुंड होकर आ रहे हैं और अल्लाह तआला के सम्पूर्ण आज्ञा पालकों में से बनने की कोशिश कर रहे हैं, वही दिन है जो हमारे लिए ऐसा बरकत वाला दिन होगा जब हम कहेंगे कि खिलाफ़त का जो अल्लाह तआला ने वादा किया था उसकी बरकतों से आज हम लाभान्वित हो रहे हैं. और यही दिन है जो दुनिया को विनाश से बचाने वाले दिन होंगे. अल्लाह तआला हमें अपना सुधार करने की भी तौफ़ीक़ अता फ़रमाए और अल्लाह तआला के सन्देश को दुनिया में पहुंचाने की भी तौफ़ीक़ अता फ़रमाए।

हुज़ूरे अनवर ने अन्त में मुकर्रम कर्नल डा. पीर मुहम्मद मुनीर साहब, पूर्व संचालक फ़ज़ले उमर हस्पताल, रबवा, और मुकर्रमा सलीमा ज़ाहिद साहिबा पत्नी समीउल्लाह ज़ाहिद साहब, मुरब्बी सिलसिला, निवासी केनेडा की जनाज़े की नमाज़ पढ़ाने का एलान फ़रमाया और मृतकों की मग़फ़िरत एवं दर्जों की बुलंदी के लिए दुआ की।

الْحَمْدُ لِلّٰهِ مُحَمَّدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا
مَنْ يَهْدِهِ اللّٰهُ فَلَا مُضِلَّ لَهُ وَمَنْ يُضِلِّهِ فَلَا هَادِيَ لَهُ وَاشْهَدُ اَنْ لَا اِلَهَ اِلَّا اللّٰهُ وَحْدَهُ لَا شَرِيْكَ لَهُ وَاشْهَدُ اَنَّ مُحَمَّدًا عَبْدُهُ
وَرَسُوْلُهُ، عِبَادَ اللّٰهِ رَحِمَكُمُ اللّٰهُ اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتِّئَا ذِي الْقُرْبٰى وَيَنْهٰى عَنِ الْفَحْشَآءِ وَالْمُنْكَرِ وَالْبَغْيِ
يَعْظُمُ لَعَلَّكُمْ تَذَكَّرُوْنَ فَاذْكُرُوا اللّٰهَ يَذْكُرْكُمْ وَاَدْعُوْهُ يَسْتَجِبْ لَكُمْ وَلِذِكْرِ اللّٰهِ اَكْبَرُ۔

हिन्दी अनुवाद को अधिक सुगम सौम्य एवं सुन्दर बनाने हेतु सुझाव का स्वागत है, सम्पर्क अनुवादक-9781831652

टोल फ्री नम्बर अहमदिय्या मुस्लिम जमात, पंजाब- 18001032131